

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadvēṅkaṭasēṣāryānuḡhītaṃ
॥ śrīkōdaṇḍapāṇisuprabhātam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīkōdaṇḍapāṇisuprabhātam ॥

vandē vēnkaṭasēśāryaṃ vatsavaṃśāsīrōmaṇim |
vātsyaśrīvaradācāryatanayaṃ karuṇānidhim ॥

śrīrāmacandra karuṇāvaruṇālaya śrī
sītāmukhāmbujavikāsaka bālasūrya ! |
saumitrimitra ! bharatābhiratāptamitra !
śatrughna hē ! raghupatē ! tava suprabhātam ॥ 1 ॥

bhāsvānudēti vikacāni sarōruhāṇi
paśya smaran madhurakūjitaṣaḍpadāni |
tvadvīkṣaṇōnmiṣitanābhisarōjavēdhōḥ
vēdadhvanēḥ raghupatē ! tava suprabhātam ॥ 2 ॥

tvāṃ bōdhayanti paritaḥ śrutayaḥ śrutīnāṃ
sārēṇa sānuja ! bhavatpratibōdhakēna |
ślōkēna kauśikamukhōdgalitēna karṇa -
pīyūṣavadraghupatē ! tava suprabhātam ॥ 3 ॥

tvāṃ bōdhayanti vibudhāḥ śrutibhōgyavēṇu -
vīṇāmṛdaṅgapaṇavāditatānuvādaiḥ |
stōtrairdharāsuravarastutighōṣamitraiḥ
ākarnyatāṃ raghupatē ! tava suprabhātam ॥ 4 ॥

udyānavāsarasiḁāḥ śukaśārikādyāḥ
hradyā harēhaririti dvijaghōṣahr̥dyaiḥ |

hṛdyāṃ mudam vidadhatīha tavāpadāna -
padyairdvijāḥ raghupatē ! tava suprabhātam || 5 ||

brahmā śivaśśatamakhaśca makhāśanaughaiḥ
tvaddhāma gōpurabhuvi pratipālayanti |
tvatpādapaṅkajasiṣēviṣavō`viśēṣam
bhaktairdvijai raghupatē ! tava suprabhātam || 6 ||

sūryēndusannidhivaśādiva dēvasaṅghaiḥ
sōtphullavaktrakamalāñjalikuḍmalōkaiḥ |
mandārasundarakaraiḥ pratipālyatērcā -
baddhādaraiḥ raghupatē ! tava suprabhātam || 7 ||

tīrthābhiṣēkapariśuddhadhiyō`rcakāstē
pūrṇābhiṣēkakalaśāḥ paricārakāśca |
stutvā bhavantamabhiṣēkamukhōpacāra -
caryōtsukā raghupatē ! tava suprabhātam || 8 ||

sītāmukhēndusavidhē`pi sadā prasannaṃ
mandasmitēna madhuraṃ sudhayēva lōkaiḥ |
laṃbālakālilalitaṃ tava vaktrapadmam
saṃśōbhatāṃ raghupatē ! tava suprabhātam || 9 ||

śrīkōsalēśvarapurākṛtabhāgyarāśē !
śrīkōsalēndratanayanayanābhirāma ! |
sākētasādhukulakāṅkṣitakalpakaśrīḥ !
sītāmanōharamaṇē ! tava suprabhātam || 10 ||

uddhaṇḍaśauṇḍabhujakhaṇḍitakhaṇḍaparśu -
kōdaṇḍacaṇḍaravaiṇḍitasāṇḍajāṇḍa ! |

kōdaṇḍadaṇḍavaramaṇḍitabāhudaṇḍa !

śrīkhaṇḍacarcitatanō ! tava suprabhātam || 11 ||

itthaṃ vēṅkaṭaśēṣēṇa suprabhātaṣṭuṭiḥ kṛtā |

śrīrāmacaraṇāmbhōjayugabhūṣā samarpitā || 12 ||

nīlōtpalāni sarasīṣviha saṅkucanti

sāpatrapāṇi tavadr̥gtulayōrvilāsē |

dhāmāni tē ca vikacāni sarōruhāṇi

śrīrāmacandradayitē ! tava suprabhātam || 13 ||

prātassuvarṇamaṇḍidarpaṇanāyikāśya -

vīkṣāṃ vadanti sudhiyaḥ śubhamēva patyuh |

sarvaṃ tvadānanavilōkanatō'sya sidhyēt

uttiṣṭha maithilasutē ! tava suprabhātam || 14 ||

|| iti śrīkōdaṇḍapāṇisuprabhātaṃ samāptam ||